

"Xüsusi, hərbi, diplomatik rütbələrin və ixtisas dərəcələrinin qarşılıqlı uyğunlaşdırılması Qaydası"nın təsdiq edilməsi haqqında

Azərbaycan Respublikası Prezidentinin Fərmanı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, "Dövlət qulluğu haqqında" Azərbaycan Respublikasının Qanununda və Azərbaycan Respublikasının 2009-cu il 4 dekabr tarixli 930-IIIQ nömrəli Qanunu ilə təsdiq edilmiş "Miqrasiya orqanlarında qulluq keçmə haqqında Əsasna-

mədə dəyişiklik edilməsi barədə" Azərbaycan Respublikasının 2023-cü il 21 noyabr tarixli 1022-VIQD nömrəli Qanununun icrası ilə əlaqədar **qərara alıram**:

1. "Xüsusi, hərbi, diplomatik rütbələrin və ixtisas dərəcələrinin qarşılıqlı uyğunlaşdırılması Qaydası" təsdiq edilsin (əlavə olunur).

2. "Xüsusi, hərbi və diplomatik rütbələrin ixtisas dərəcələri ilə qarşılıqlı uyğunlaşdırılması Qaydası"nın təsdiq edilməsi haqqında" Azərbaycan Respublikası Prezidentinin 2021-ci il 21 iyun tarixli 1371 nömrəli Fərmanı (Azərbaycan Respublikasının Qanunvericilik Toplusu, 2021, № 6 (I kitab), maddə 586 (Cild I) ləğv edilsin.

3. Azərbaycan Respublikasının Nazirlər Kabineti bu Fərmandan irəli gələn məsələləri həll etsin.

İlham ƏLİYEV,
Azərbaycan Respublikasının Prezidenti

Bakı şəhəri, 28 sentyabr 2024-cü il

Azərbaycan Respublikası Prezidentinin 2024-cü il 28 sentyabr tarixli Fərmanı ilə təsdiq edilmişdir

Xüsusi, hərbi, diplomatik rütbələrin və ixtisas dərəcələrinin qarşılıqlı uyğunlaşdırılması qaydası

1. Ümumi müddə

Bu Qayda "Dövlət qulluğu haqqında" Azərbaycan Respublikası Qanununun 17.4-3-cü maddəsinə uyğun olaraq hazırlanmışdır və xüsusi, hərbi, diplomatik rütbələrin (bundan sonra - rütbə) və ixtisas dərəcələrinin qarşılıqlı uyğunlaşdırılması ilə bağlı hüquqi və təşkilati məsələləri tənzimləyir.

2. Rütbələrin və ixtisas dərəcələrinin qarşılıqlı uyğunlaşdırılması

2.1. Rütbələrin və ixtisas dərəcələrinin qarşılıqlı uyğunlaşdırılması bu Qaydanın Əlavəsinə uyğun olaraq aparılır.

2.2. Rütbələrin və ixtisas dərəcələrinin qarşılıqlı uyğunlaşdırılması aşağıdakı tələblər nəzərə alınmaqla həyata keçirilir:

2.2.1. dövlət qulluqçusu dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrə qulluğa (xidmətə) qəbul edildikdə ona rütbə verilərkən malik olduğu ixtisas dərəcəsi, habelə həmin ixtisas dərəcəsinə qulluq müddəti nəzərə alınır;

2.2.2. dövlət orqanında işləmiş və ixtisas dərəcəsinə malik olan şəxs sonradan dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrə qulluğa (xidmətə) qəbul edildikdə ona rütbə verilərkən malik olduğu ixtisas dərəcəsi, habelə həmin ixtisas dərəcəsinə qulluq müddəti nəzərə alınır;

2.2.3. dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrə qulluq (xidmət) keçən və ya övvəllər qulluq (xidmət) keçmiş şəxs sonradan dövlət qulluğunun xüsusi növünə aid digər dövlət orqanlarında rütbə nəzərdə tutulan vəzifələrə qulluğa (xidmətə) qəbul edilərkən malik olduğu ixtisas dərəcəsi, habelə həmin ixtisas dərəcəsinə qulluq müddəti nəzərə alınır;

2.2.4. dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrə qulluq (xidmət) keçmiş və rütbəyə malik olan şəxs

sonradan dövlət qulluğu vəzifəsinə qəbul edildikdə ona ixtisas dərəcəsi verilərkən malik olduğu rütbə, habelə həmin rütbədə qulluq (xidmət) müddəti nəzərə alınır;

2.2.5. dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrdə qulluq (xidmət) keçən şəxs dövlət qulluğunun xüsusi növünə aid digər dövlət orqanlarında rütbə nəzərdə tutulan vəzifələrə qulluğa (xidmətə) qəbul edilərkən malik olduğu rütbə, habelə həmin rütbədə qulluq (xidmət) müddəti nəzərə alınır;

2.2.6. dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrə qulluq (xidmət) keçmiş şəxs sonradan dövlət qulluğunun xüsusi növünə aid digər dövlət orqanlarında rütbə nəzərdə tutulan vəzifələrə qulluğa (xidmətə) qəbul edilərkən malik olduğu rütbə, habelə həmin rütbədə qulluq (xidmət) müddəti nəzərə alınır.

2.3. Dövlət qulluqçusu və ya övvəllər dövlət orqanında işləmiş və ixtisas dərəcəsinə malik olan şəxs dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrə qulluğa (xidmətə) qəbul edilərkən, habelə dövlət qulluğunun xüsusi növünə aid digər dövlət orqanında qulluq (xidmət) keçən və ya övvəllər qulluq (xidmət) keçmiş şəxs dövlət qulluğunun xüsusi növünə aid digər dövlət orqanında rütbə nəzərdə tutulan vəzifələrə qulluğa (xidmətə) qəbul edilərkən ona təyin olunduğu vəzifə üzrə müəyyən edilmiş rütbə həddi nəzərə alınmaqla rütbə verilir.

2.4. Dövlət qulluğunun xüsusi növünə aid dövlət orqanlarında qulluq (xidmət) keçən və ya övvəllər qulluq (xidmət) keçmiş şəxs dövlət qulluğuna qəbul edilərkən həmin şəxsə təyin olunduğu vəzifənin təsni-

fatı üzrə müəyyən edilmiş ixtisas dərəcəsi nəzərə alınmaqla ixtisas dərəcəsi verilir.

2.5. Dövlət qulluğunun xüsusi növünə aid dövlət orqanlarında qulluq (xidmət) keçən və ya övvəllər qulluq (xidmət) keçmiş şəxs sonradan dövlət qulluğunun xüsusi növünə aid digər dövlət orqanlarında rütbə nəzərdə tutulan vəzifələrə qulluğa (xidmətə) qəbul edilərkən malik olduğu rütbə onun dövlət qulluğunda təyin olunduğu vəzifənin təsnifatı üzrə nəzərdə tutulmuş ixtisas dərəcələrindən yuxarıdırsa, ona həmin təsnifat üzrə müəyyən edilmiş ən yüksək ixtisas dərəcəsi verilir.

2.6. Dövlət qulluğunun xüsusi növünə aid dövlət orqanlarında qulluq (xidmət) keçən və ya övvəllər qulluq (xidmət) keçmiş şəxs sonradan dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrə qulluğa (xidmətə) qəbul edilərkən malik olduğu rütbə onun dövlət qulluğunda təyin olunduğu vəzifənin təsnifatı üzrə nəzərdə tutulmuş ixtisas dərəcələrindən yuxarıdırsa, ona həmin təsnifat üzrə müəyyən edilmiş ən yüksək rütbə verilir.

2.7. Dövlət qulluqçusu və ya övvəllər dövlət orqanında işləmiş şəxs malik olduğu ixtisas dərəcəsi onun dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrə qulluğa (xidmətə) qəbul edilərkən malik olduğu rütbə onun dövlət qulluğunda təyin olunduğu vəzifənin təsnifatı üzrə nəzərdə tutulmuş ixtisas dərəcələrindən yuxarıdırsa, ona həmin təsnifat üzrə müəyyən edilmiş ən yüksək rütbə verilir.

2.8. Dövlət qulluqçusu və ya övvəllər dövlət orqanında işləmiş şəxs malik olduğu ixtisas dərəcəsi onun dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrə qulluğa (xidmətə) qəbul edilərkən malik olduğu rütbə onun təyin olunduğu vəzifə üzrə müəyyən edilmiş rütbə həddindən aşağıdırsa, ona həmin vəzifə üzrə müəyyən edilmiş ən yüksək rütbə verilir.

2.9. Dövlət qulluğunun xüsusi növünə aid bir dövlət orqanından digərinə qulluğa (xidmətə) qəbul edilərkən şəxs malik olduğu rütbə onun təyin olunduğu vəzifə üzrə müəyyən edilmiş rütbə həddindən yuxarıdırsa, ona həmin vəzifə üzrə müəyyən edilmiş ən yüksək rütbə verilir.

2.10. Dövlət qulluğunun xüsusi növünə aid bir dövlət orqanından digərinə qulluğa (xidmətə) qəbul edilərkən şəxs malik olduğu rütbə onun təyin olunduğu vəzifə üzrə müəyyən edilmiş rütbə həddindən aşağıdırsa, ona həmin vəzifə üzrə müəyyən edilmiş ən yüksək rütbə verilir.

3. Yekun müddəalar

3.1. Azərbaycan Respublikası Konstitusiyasının 109-cu maddəsinin 24-cü və 32-ci bəndlərinə uyğun olaraq verilmiş və bu Qaydanın Əlavəsinin 1.1-1.4-cü bəndlərində nəzərdə tutulmuş rütbələrin və ixtisas dərəcələrinin qarşılıqlı uyğunlaşdırılması məsələsinə müvafiq dövlət orqanı rəhbərinin təqdimatı əsasında Azərbaycan Respublikasının Prezidenti tərəfindən baxılır.

3.2. Bu Qaydanın Əlavəsinin 2.1-2.7-ci bəndlərində nəzərdə tutulmuş rütbə və ixtisas dərəcələrinin hərbi rütbələrə uyğunlaşdırılması Azərbaycan Respublikasının 1997-ci il 3 oktyabr tarixli 377-IQ nömrəli Qanunu ilə təsdiq edilmiş "Hərbi xidmətkəçmə haqqında Əsasnamə"nin 46-cı maddəsinə əsasən keçirilən attestasiyanın nəticəsinə uyğun olaraq aparılır.

3.3. Səfərbərlik zamanı hərbi xidmətə çağırılan xüsusi, diplomatik rütbəyə və ixtisas dərəcəsinə malik olan şəxsə münasibətdə xüsusi, diplomatik rütbələrin və ixtisas dərəcələrinin hərbi rütbələrə uyğunlaşdırılması aparılır.

3.4. Həqiqi hərbi xidmətdə saxlanılmaqla dövlət orqanına ezam olunaraq dövlət qulluğu vəzifəsinə təyin edilən hərbi qulluqçulara münasibətdə hərbi rütbələrin ixtisas dərəcələrinə uyğunlaşdırılması aparılır.

3.5. Bu Qaydanın Əlavəsinin 2.1-2.13-cü bəndlərində nəzərdə tutulan rütbələrin və ixtisas dərəcələrinin qarşılıqlı uyğunlaşdırılma-

sı müvafiq dövlət orqanının rəhbəri tərəfindən həyata keçirilir.

3.6. İxtisas dərəcələrinin və rütbələrin verilməsinə təsdiq edən sənədlər rütbənin və ixtisas dərəcəsinin verilməsi barədə əmrlərdən (sərəncamlardan və s.) çıxarışlar, əmək kitabçası, hərbi билет və ya digər sənədlər aiddir.

3.7. Bu Qaydanın 3.5-ci bəndində nəzərdə tutulan halda rütbələrin və ixtisas dərəcələrinin qarşılıqlı uyğunlaşdırılması ilə əlaqədar mübahisə yarandıqda, müvafiq dövlət orqanı və ya şəxs bu barədə Azərbaycan Respublikasının Dövlət Qulluğunu İdarəetmə Şurasına və məhkəməyə müraciət edə bilər.

3.8. Bu Qaydaya uyğun olaraq bərsində rütbələrin və ixtisas dərəcələrinin qarşılıqlı uyğunlaşdırılması aparılmış şəxs sonradan daha yüksək vəzifəyə (yuxarı təsnifat dövlət qulluğu vəzifəsinə və ya rütbə həddi yuxarı olan vəzifəyə) təyin olunduqda, həmin yüksək vəzifəyə əsasən yenidən uyğunlaşdırma aparılmasına yol verilir.

3.9. Bu Qayda qüvvəyə minəndəkdə dövlət qulluğunun xüsusi növünə aid dövlət orqanlarında rütbə nəzərdə tutulan vəzifədə qulluq (xidmət) keçmiş şəxs dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrə qəbul edilmişdirsə, həmin şəxslərin təyin olunduqları vəzifə üzrə rütbə həddi (vəzifə təsnifatı üzrə nəzərdə tutulmuş ixtisas dərəcələri) nəzərə alınmaqla, onların malik olduğu rütbə və ixtisas dərəcəsinin qarşılıqlı uyğunlaşdırılmasının aparılmasına yol verilir.

"Xüsusi, hərbi, diplomatik rütbələrin və ixtisas dərəcələrinin qarşılıqlı uyğunlaşdırılması Qaydası"na Əlavə

Xüsusi, hərbi, diplomatik rütbələrin və ixtisas dərəcələrinin qarşılıqlı uyğunlaşdırılması Cədvəli

Sıra №-si	Dövlət qulluğunda ixtisas dərəcələri	Hərbi rütbələr	Prokurorluq orqanlarında rütbələr	Ədliyyə orqanlarında xüsusi rütbələr	Fövqolada hallar orqanlarında xüsusi rütbələr	Miqrasiya orqanlarında xüsusi rütbələr	Daxili işlər orqanlarında xüsusi rütbələr	Gömrük orqanlarında xüsusi rütbələr	Vergi orqanlarında xüsusi rütbələr	Diplomatik rütbələr
1	2	3	4	5	6	7	8	9	10	11
1. Ali rütbələr və ixtisas dərəcələri										
1.1.	həqiqi dövlət müşaviri	ordu generalı	həqiqi dövlət ədliyyə müşaviri	həqiqi dövlət ədliyyə müşaviri	-	-	-	həqiqi dövlət gömrük xidməti müşaviri	həqiqi dövlət vergi xidməti müşaviri	-
1.2.	1-ci dərəcə dövlət müşaviri	general-polkovnik, admiral	I dərəcəli dövlət ədliyyə müşaviri, ədliyyə general-polkovniki	I dərəcəli dövlət ədliyyə müşaviri, ədliyyə general-polkovniki	-	I dərəcəli dövlət miqrasiya xidməti müşaviri	polis general-polkovniki	gömrük xidməti general-polkovniki	1-ci dərəcəli dövlət vergi xidməti müşaviri	fövqolada və səlahiyyətli səfir
1.3.	2-ci dərəcə dövlət müşaviri	general-leytenant, vitse-admiral, tibb xidməti general-leytenantı, ədliyyə general-leytenantı	II dərəcəli dövlət ədliyyə müşaviri, ədliyyə general-leytenantı	II dərəcəli dövlət ədliyyə müşaviri, ədliyyə general-leytenantı	daxili xidmət general-leytenantı, tibb xidməti general-leytenantı	II dərəcəli dövlət miqrasiya xidməti müşaviri	polis general-leytenantı	gömrük xidməti general-leytenantı	2-ci dərəcəli dövlət vergi xidməti müşaviri	birinci dərəcəli fövqolada və səlahiyyətli elçi
1.4.	3-cü dərəcə dövlət müşaviri	general-mayor, kontr-admiral, tibb xidməti general-mayoru, ədliyyə general-mayoru	III dərəcəli dövlət ədliyyə müşaviri, ədliyyə general-mayoru	III dərəcəli dövlət ədliyyə müşaviri, ədliyyə general-mayoru	daxili xidmət general-mayoru, tibb xidməti general-mayoru	III dərəcəli dövlət miqrasiya xidməti müşaviri	polis general-mayoru, tibb xidməti general-mayoru	gömrük xidməti general-mayoru, tibb xidməti general-mayoru	3-cü dərəcəli dövlət vergi xidməti müşaviri, 3-cü dərəcəli dövlət ədliyyə müşaviri	ikinci dərəcəli fövqolada və səlahiyyətli elçi
2. Digər rütbələr və ixtisas dərəcələri										
2.1.	dövlət qulluğunun baş müşaviri	polkovnik, 1-ci dərəcəli kapitan, tibb xidməti polkovniki, ədliyyə polkovniki	baş ədliyyə müşaviri, ədliyyə polkovniki	baş ədliyyə müşaviri, ədliyyə polkovniki, tibb xidməti polkovniki	daxili xidmət polkovniki, tibb xidməti polkovniki	baş miqrasiya xidməti müşaviri	polis polkovniki, tibb xidməti polkovniki	gömrük xidməti polkovniki, tibb xidməti polkovniki	baş vergi xidməti müşaviri, baş ədliyyə müşaviri	birinci dərəcəli müşavir
2.2.	dövlət qulluğunun müşaviri	polkovnik-leytenant, 2-ci dərəcəli kapitan, tibb xidməti polkovnik-leytenantı, ədliyyə polkovnik-leytenantı	ədliyyə müşaviri, ədliyyə polkovnik-leytenantı	ədliyyə polkovnik-leytenantı, tibb xidməti polkovnik-leytenantı	daxili xidmət polkovnik-leytenantı, tibb xidməti polkovnik-leytenantı	miqrasiya xidməti müşaviri	polis polkovnik-leytenantı, tibb xidməti polkovnik-leytenantı	gömrük xidməti polkovnik-leytenantı, tibb xidməti polkovnik-leytenantı	vergi xidməti müşaviri, ədliyyə müşaviri	ikinci dərəcəli müşavir
2.3.	dövlət qulluğunun kiçik müşaviri	mayor, 3-cü dərəcəli kapitan, tibb xidməti mayoru, ədliyyə mayoru	kiçik ədliyyə müşaviri, ədliyyə mayoru	kiçik ədliyyə müşaviri, ədliyyə mayoru, tibb xidməti mayoru	daxili xidmət mayoru, tibb xidməti mayoru	kiçik miqrasiya xidməti müşaviri	polis mayoru, tibb xidməti mayoru	gömrük xidməti mayoru, tibb xidməti mayoru	kiçik vergi xidməti müşaviri, kiçik ədliyyə müşaviri	birinci dərəcəli birinci katib
2.4.	1-ci dərəcə dövlət qulluqçusu	kapitan, kapitan leytenant, tibb xidməti kapitanı, ədliyyə kapitanı	I dərəcəli hüquqşünas, ədliyyə kapitanı	I dərəcəli ədliyyə qulluqçusu, ədliyyə kapitanı, tibb xidməti kapitanı	daxili xidmət kapitanı, tibb xidməti kapitanı	I dərəcəli miqrasiya xidməti qulluqçusu	polis kapitanı, tibb xidməti kapitanı	gömrük xidməti kapitanı, tibb xidməti kapitanı	1-ci dərəcəli müfəttiş, 1-ci dərəcəli hüquqşünas	ikinci dərəcəli birinci katib
2.5.	2-ci dərəcə dövlət qulluqçusu	baş leytenant, tibb xidməti baş leytenantı, ədliyyə baş leytenantı	II dərəcəli hüquqşünas, ədliyyə baş leytenantı	II dərəcəli ədliyyə qulluqçusu, ədliyyə baş leytenantı, tibb xidməti baş leytenantı	daxili xidmət baş leytenantı, tibb xidməti baş leytenantı	II dərəcəli miqrasiya xidməti qulluqçusu	polis baş leytenantı, tibb xidməti baş leytenantı	gömrük xidməti baş leytenantı, tibb xidməti baş leytenantı	2-ci dərəcəli müfəttiş, 2-ci dərəcəli hüquqşünas	birinci dərəcəli ikinci katib, ikinci dərəcəli ikinci katib
2.6.	3-cü dərəcə dövlət qulluqçusu	leytenant, tibb xidməti leytenantı, ədliyyə leytenantı	III dərəcəli hüquqşünas, ədliyyə leytenantı	III dərəcəli ədliyyə qulluqçusu, ədliyyə leytenantı, tibb xidməti leytenantı	daxili xidmət leytenantı, tibb xidməti leytenantı	III dərəcəli miqrasiya xidməti qulluqçusu	polis leytenantı, tibb xidməti leytenantı	gömrük xidməti leytenantı, tibb xidməti leytenantı	3-cü dərəcəli müfəttiş, 3-cü dərəcəli hüquqşünas	üçüncü katib
2.7.	kiçik dövlət qulluqçusu	kiçik leytenant, tibb xidməti kiçik leytenantı, ədliyyə kiçik leytenantı	-	ədliyyə kiçik leytenantı, tibb xidməti kiçik leytenantı	daxili xidmət kiçik leytenantı, tibb xidməti kiçik leytenantı	kiçik miqrasiya xidməti qulluqçusu	polis kiçik leytenantı, tibb xidməti kiçik leytenantı	gömrük xidməti kiçik leytenantı, tibb xidməti kiçik leytenantı	-	attaşə
2.8.	dövlət qulluğunun baş referenti	baş gizir, baş miçman	-	ədliyyə baş giziri, tibb xidməti baş giziri	daxili xidmət baş giziri, tibb xidməti baş giziri	-	-	gömrük xidməti baş giziri, tibb xidməti baş giziri	-	-
2.9.	dövlət qulluğunun böyük referenti	gizir, miçman	-	ədliyyə giziri, tibb xidməti giziri	daxili xidmət giziri, tibb xidməti giziri	-	-	gömrük xidməti giziri, tibb xidməti giziri	-	-
2.10.	dövlət qulluğunun 1-ci dərəcə referenti	kiçik gizir, kiçik miçman	-	ədliyyə kiçik giziri, tibb xidməti kiçik giziri	daxili xidmət kiçik giziri, tibb xidməti kiçik giziri	-	-	-	-	-
2.11.	dövlət qulluğunun 2-ci dərəcə referenti	baş çavuş	-	ədliyyə baş çavuşu, tibb xidməti baş çavuşu	daxili xidmət baş çavuşu, tibb xidməti baş çavuşu	baş miqrasiya xidməti çavuşu	polis baş serjantı, tibb xidməti baş serjantı	-	-	-
2.12.	dövlət qulluğunun 3-cü dərəcə referenti	çavuş	-	ədliyyə çavuşu, tibb xidməti çavuşu	daxili xidmət çavuşu, tibb xidməti çavuşu	miqrasiya xidməti çavuşu	polis serjantı, tibb xidməti serjantı	-	-	-
2.13.	dövlət qulluğunun kiçik referenti	kiçik çavuş	-	ədliyyə kiçik çavuşu, tibb xidməti kiçik çavuşu	daxili xidmət kiçik çavuşu, tibb xidməti kiçik çavuşu	kiçik miqrasiya xidməti çavuşu	polis kiçik serjantı, tibb xidməti kiçik serjantı	-	-	-